

వేదమతము నాస్తికమతము ఆర్యులదైవములు.

ఇది

బళ్ళారిలో వక్రీలుగానుండి

శ్రీ. శ్రీ. బహుశ్రీ॥ కోలాచలం శ్రీనివాసరావుగారిచే

రచియింపబడినది.

వారిజ్యేష్ఠపుత్రుడగు కె. శత్రుఘ్నరావుచే

బ్రకటింపబడియె.

మొదటికూర్పు.

బళ్ళారి.

ఆంధ్రముద్రాక్షరశాలయందు

ముద్రితము.

1926.

Registered Copy-Right.

కెల ౧౮ ౦—౮—౦

రామస్వామిశాస్త్రిలు లింగమూర్తి
బళ్ళారి, మద్రాసు, ౧౯౨౬. ౪

తమకంటె సత్యధిక శక్తికలవారనియు తమకంటె సధిక నితివంతులనియు కావుననే పూజనీయులనియు పూజింపసాగిరి. కొందఱు దైవములను మానవాకారములుగల విగ్రహములుగనొనర్చి యారాధింపసాగిరి. ఇటు కొంతకాలమైనవెనుక, బుద్ధికాశల్యముగలవారు కొందఱులోచించి, దైవములకు మానవాకార వికారములు నిశేధించిరి. నేదాంతవిచారులగువారు కొందఱు జ్ఞానస్వరూపమే దైవమని యెన్నిరి. వర్ణింపనలవికాపట్టియు, సగోచరమగునట్టియు, చిత్రమహిమలు గలిగించునట్టియు, శక్తులన్నియును నొక్కరూపుగొనియున్న దైవమొక్కడేయని కొందఱుతలంచిరి. ఇదియే యేకదైవోపాసన బహు దైవోపాసనము లొనర్చుచు విద్యాతిశయ సామర్థ్యమున నాలోచించి చిత్తశుద్ధిగాంచినఁగాని యేకదైవోపాసన సిద్ధింపదు. ప్రపంచమునందెప్పుడగుట సంగతితయు బుద్ధికుశలతయు బహుదైవోపాసనలనుండి ఫలించినవనుటను సంగతములులేదు. మే మేకదైవోపాసకులను క్రీస్తుయశులున్ను, జ్యూలున్ను, మహమ్మదీయులున్ను నొకానొక కాలమున బహుదైవోపాసకులుగ నుండినవారేను. వీరొకరినొకరు మానసవిగ్రహపూజ. ఇతరులొనరించునది లోహ విగ్రహపూజ. ఏకదైవోపాసనాశక్తి ప్రారంభమునఁగుదురుట దుర్లభము. అట్టిశక్తి, గొప్పవ్యక్తికిఁగలుగును. ఈశివయమున నివ్రాడనువానికిని నేబ్రహాంకును జరిగిన వాదము నూత్నముగ నిందింపవలెను.

నివ్రాహం. ఏబ్రహాం! నీశండులుపూజించిన విగ్రహములను నీవుపూజింపవు.

అగ్నిదైవను నుతింపుము.

ఏబ్రహాం. అగ్నినీళ్లచే జల్లురునుగదా; నీళ్లనేల నుతింపఁగూడదు?

నివ్రాహం. అటులయిన నీళ్లనునుతింపుము.

ఏబ్రహాం. జలమును దనలోనుంచుకొనిన మేఘమునేలనుతింపఁగూడదు?

నివ్రాహం. మేఘమునే నుతింపుము.

ఏబ్రహాం. మేఘములను బొటఁదోలు గాలినేల నుతింపఁగూడదు?

నివ్రాహం. గాలినేనుతింపుము.

ఏబ్రహాం. గాలినెదిరించినిలుచు మానవునేల పూజింపఁగూడదు?

పైరితిగవాదించును. ఇటు లెదిరించుశక్తి లభ్యమగుటకు నెంతఁ కావలెనో, యెంత యాలోచనకావలయునో యెంతయనుభవము కావలయు. చదువరు లూహింపనగును.

బహుదైవోపాసనమునుండి యేకదైవోపాసనకు మోచువలెననిన నెంతటి

ప్రాగంభమున దైవమును నామ మెట్లునచ్చెను? అనామము రాకమును పూ
వుగాతనాద్యులావాస్తువును నేమనిపిలుచుచుండిరి? అనుసందియ మందఱిహృదయ
మంగుచునుచుట సహజమేను. మనమిపుడు భావించుదైవములకు నానామము
ప్రాగంభమున నెట్లునచ్చినది నేనించుక ముచ్చటించెద.

పుగాతననును జూడని శిలమగు ప్రపంచమునఁ బ్రకాశించువస్తువులున్ను మలిస
వస్తువులున్ను జూచెను. ప్రకాశించువస్తువును “ దేవ ” యనిపిలిచెను. “ దివ ”
యనఁ బ్రకాశించుటయని ధాత్వర్థము. ప్రకాశించుచుండు వస్తువుల నెల్లఁబ్రేమించెను.
మలిసవస్తువులకు భీతిల్లుచుండెను. పగటిపైఁబ్రేమ అంధకారమును గన నసహ్యము
దేవశబ్దము దైవమునకు బేరుగాక ప్రకాశించుటను విశేషణముగ ఋగ్వేదము
నవ నేషస్థముల నుపయోగింపఁబడినది “ దేవాయుషస్స ” నఁ బ్రకాశించు
నువస్తువుల యనియర్థము. కాలాంతరమునపై నీ “ దేవ ” శబ్దము మనమిపు
డుపయోగించుతీరున దైవమనెడిసర్థమున రూఢికివచ్చెను. ప్రకాశించువస్తువులపైఁ
బ్రేమయు మలిసవస్తువులపై ససహ్యతయు జనులకుఁబుట్టుట స్వభావసిద్ధమని నాకుఁ
దోచెద. రిరిరితిగ మానవస్పృష్టి కలమునుండియుఁ దరతరములుగ మానసము.
ప్రకాశించువస్తువులకే బంధింపబడుచుండినది. ఇట్టితలంపుమానసమునకు నలవాటయి,
యదియొకమతమయ్యెను. ప్రపంచమున జననమందిన జనులలో నొక్కఁడైనను బై
రితిగ మతముననుసరింపని మనుజుఁడు లేడని నేఁ దలఁచెద. ఎంతటి నాస్తికునైనను
మానసమునందు మతమొకవిధముగ బాధింపక తప్పదు. జర్మనీవారు తమకు
మతమే యక్కఱలేదనియును దాము నాస్తికులయ్యెదమనియును జెప్పుచు నట్లు
లగుటకు నెంతప్రయత్నించినను వారియందే మతాభిప్రాయములు పెచ్చుగఁ బెట్టు
గుచున్నవి. విపరీత మతాభిప్రాయములు గలవారు కొందఱు గుళ్లకుఁ బోవని
వారనియు దేవపూజ లొనర్పనివారనియు నాస్తికులని వెక్కరింతురు. అదితప్ప.
అట్టివారియందే మతము సొచ్చుగఁ బట్టుపడియుండును. మతమునకును బ్రార్థనాది
కర్మములకును సంబంధములేదు మతములోఁ బ్రార్థనాదికర్మములు వేరుకారణంబు
యిచ్చే జోటఁబడినవి. అడవిసరునకు మతమన నేమో తెలియకయుండినను వాఁడొకా
నొక కష్టసమయమున, హా! శక్తియనియో హా! దైవమాయనియో యఱచును.
అట్టి కష్టసమయమున మఱియొకఁడు “ హా తండ్రి ” నన్ను గట్టమునుండి తప్పించు
మని ప్రార్థించును. వారికినది యేమతము. “ నేనుపాపిని నన్నురక్షింపుమని ”
యంగలార్చుట యొకమతము. ధేల్గుజాతివా రెట్టివస్తువునందును దైవభావముంచు
చుండిరి. బొడ్డులందును దైవమేలేదని వాదించిరి, వీరువురును దమతమ మతాభి

మాటియొక సవిత్రుని గుఱించినస్తుతి, సకలురు నేర్చి దినదినమును బలింపఁ

(3) “ఆలోచనలేకయైనను, మానస చాంచల్యముచేతనైనను, గర్వము వల్లనైనను, మానస సహజగుణముచే నైనను, మేమెపుడయిన దైవ విధులకు భంగముగ నటించితిమేని, సవిత్రా! దైవములఁగాదుటను, మానవులయందుటను, మమ్మునిచట నిరపరాధులుగ నొనర్పుము”

(2) “సవిత్ర” భూమినిఁ బాశములగట్టెననియు, స్వర్గము నే కంఠ సాహాయ్యములేక నిలిపెననియు, తెలుపఁబడినది.

(5) సవిత్రయొక్కఁడే ప్రపంచమునేలును.

(4) సవిత్రచే నభిరక్షింపఁబడిన విధులు భద్రముగనిలిచినవి.

(3) సవిత్రమహిమ వైవములు నుతించుచున్నారు.

(2) సవిత్ర దైవములకు సమర్థత నిచ్చుననియు, మానవులకు ప్రాణ దానము లిచ్చువాఁడనియు, నుతంపబడెను.

సవిత్ర, స్వర్ణమయుఁడు, స్వర్ణచక్షువులు, స్వర్ణకరములు, స్వర్ణభుజి, రథములుగలిగి భూళిలేనిసూర్యమున సంచరించును” అని వర్ణింపఁబడినది కీ స్పృహకాలమునందలి సూర్యరూపమునకు సవిత్రనామమని తెలియ 3. సవిత్రయొనరించు పనులలో నత్యంతముఖ్యమగుపని నీక్రింద వివక్షములోఁ దెలుపఁబడినది.

[2] వాయులోకముగుండ నిచ్చటికివచ్చుచు మర్త్యులకు సమర్థులకు విశాంతినిచ్చుచు, భూతకోటినిఁ జూచుచు, స్వర్ణరథమునెక్కి మమ్ము సమీపించుచున్నాఁడు.

[7] సూర్యుఁడెపుడెచటనున్నాఁడు? ఎవరికిఁ దెలుసును? వీస్వర్గముపైఁగ వానికిరణములిపుడు వ్యాపించుచున్నవి!

[9] భూస్వర్గములమధ్యఁ దానొనరింపఁదగిన పనులొనర్చుచు, బాధలు నివారించుచు, సంధికారంబునడచుచు స్వర్గమునకుఁ బోవుచున్నాఁడు. వైఖుక్కులలో నిప్పటివారొక విశేషవార్తను దెలియఁదగినదిగనున్నది.

రానమున సూర్యుఁడు సముద్రమునఁ బడిపోవునను దురభిప్రాయమిప్పటికిఁ దిరిగిఁగలదు. సూర్యుఁడు రాత్రి పశ్చిమమునుండి తూర్పుకు రెండవళిండ్లమున

సంఘటించుచుండుననియు సవిత వానికిఁబురోగామిగ నుండుననియు రెండవ ఖండమువారికి మనఃపశ్చిమము తూర్పుగనుండుననియు ఖండంబునూరూపముననే యుండుననియుఁ దెలియవచ్చుచున్నది. ద్వాదశాదిత్యులకు సూర్యశబ్దము సామాన్యముగనుండునని తోచుచున్నది. సవితనుగుఱించి మఱియొకఋక్కునఁ గొన్ని విశేషాంశములున్నవి.

2. 88. [2] సవితృ బలమైనదైవము. తనకరములు భుజములు నాకాశమునకుఁ జాచెను. అచ్చటివస్తువులు వానివశమాయెను. జలములు వాని యాజ్ఞలోఁబడెను. మారుతము వానికిఁలొంగెను.

[3] తనకు విశ్రాంతిలేనటుల గుఱ్ఱములనుదోలి పిదప వానిజీనులుదీసి పథికులకు విశ్రాంతినిచ్చెను. గరుత్మంతుని వేగమునఁజెను. దయాళువగు సవితృ వాఙ్మానుసారముగ సంధికారమువచ్చును.

[4] నేతకాడు తననేత వస్త్రమునుజుట్టెను. పనివాడతనిపని మధ్యనే వదలెను. ఈదైవము కాలవిభజనఁ జేయుచున్నాఁడు. సవితృ దైవమునకు విశ్రాంతియేలేదు.

[5] మర్త్యుఁడవసించు ప్రతిగృహమునను గృహదీపము తనతేజమును దూరముగ వ్యాపింపఁజేయుచున్నది. తల్లి కొమారునకు నన్నము పెట్టుచున్నది. దైవము జనులకు నాహారాపేక్ష పుట్టించుచున్నాఁడు.

[6] ధనార్జనకు వెలికివెడలినవాఁడు మఱల గృహముఁజేరును. దూరముగఁ బ్రయాణమయి పోయినబాట సారిమనము తనయింటిపై నుండును. ప్రతియొకఁడును తనవని యగ్రమయియుండినను ధనగృహముఁజేరఁ బ్రయాణమగును. ఇదియే దైవసంకల్పము.

[8] చాంచల్యము గలిగినట్టియు గంతులువేయునట్టియు చాప సాయంత్రి యయినతోడనే తనకు జలములో సరళమగుస్థలమును వెదకికొనును. పక్షులెల్లఁ దమగూళ్లువెదకును. పశువులు తమదొడ్లవెదకును. దైవముఁ ప్రాణకోటి నీరీతినుంచినాఁడు.

పై ఋక్కులు పాశ్చాత్యపండితులు మెచ్చినారు. ఇట్టివిషయముల నిదే రితిగ బైర్కయను కవిడాక్టర్యయక్తాకాంటో 3. 107-వ భాగమున వర్ణించినాఁడు.

మఱియొకఋక్కున సవితృ ప్రజాపతియనియు విశ్వకర్మయనియు షణ్మతరూపములు గొనినవాఁడనియు వర్ణింపఁబడినాఁడు.

1. 55. [19] త్వష్ట సవితృ విశ్వరూపములుధరించి జీవకోటినిఁ బుట్టించి రక్షించుచున్నవాఁడు. జీవకోటి వానికిఁజేరినది. వాఁడు ప్రపంచ పాత్రలు రెండునిర్మించెను. వానిలో నెల్లఁ దనతేజమునించెను. పైవన్లనలు చూచినచో సూర్యుఁడును సవితృ నొకరయినను సవితృ రూపమందిన దైవమే సర్వా గాఢ్య డయ్యెననియు తత్కారణంబు ననే గాయత్రీమంత్ర మ్మదైవమునుగుఱించి విశ్వామిత్రులు రచించిరని తెలియవచ్చుచున్నది. సూర్యుని సవితృరూపమునందు ప్రాణవాయువునిచ్చు గుణమున్నదికావున నాదైవము నింతగ వర్ణించినారు. ఈ సవితృదైవమే దైవములలో నెల్ల హెచ్చుదైవ మని ప్రాచీనయువులెన్ని దినదినమును దాముప్రార్థించు గాయత్రీ మంత్రము సవితనుగుఱించి రచించిరి.

2. [10] దేవాగ్రగణ్యుడగు సవితృ యొక్కయశఃప్రకాశమును మేముందు నటులాదైవము మామానసముల బోధింపనిమ్ము. పైమంత్రమునే ప్రణవాక్షరముఖ్యముగ నార్యులిపుడును ద్రికాలములందు జపించు చుందురు. వేదముక్కులకెల్ల నిది శిరోరత్నమని భావించినారు.

సూర్యునకు మిత్రుడని యొకపేరున్నది. స్నేహితునిబలె జనులకు శ్రమిడి పోషించుచుండునని యర్థము. మిత్రావరుణు లిరువురు స్వర్గ రథమెక్కి కాలము సంచరితురనియు సాయంకాలము తమరథమునకు నినుపకాడ మరనియు.

2. (8) లోఁ బలుకఁబడినది. ఇనుమెల్లెడల నినుమును సూచించును. సాయం కాలమున సంధికారవ్యాప్తిచేఁ గాడిమాను నల్లనగునని తెలివినారు.

సూర్యునకు మధ్యాహ్న కాలమున విష్ణువని పేరు. విష్ణునామము సూర్యుని గాఢ్యనామమని కొందఱు వచించిరి.

2. (17) } లో ప్రపంచమంతయు విష్ణువు సంచరించెను. ప్రపంచమును } మూడుపాదములచే సంచరించెను. అనగ నాకాశాంతరిక్ష భూము లందుఁ గిరణములు వ్యాపింపజేసెనని భావము. ఈ ఋక్కులలో నైనను విష్ణువునుగుఱించిన మఱియే ఋక్కులలోనైనను, బుర్రాణ గాఢలలోఁ బలుకఁబడిన రీతిగ విష్ణువవతార పురుషుడనికాని, ముఖ్యదైవమనికాని ఋగ్వేదమునఁ బలుకఁబడలేదు. వితరేయ బ్రాహ్మణములోను (6. 15) శతపథ బ్రాహ్మణములోను (1.2-5)

విష్ణువు సంచరించునంత ప్రపంచమును గుఱించి వ్రాయఁబడినది. శతపథ బ్రాహ్మణములో (14-1-1) తుదిభాగమున విష్ణువు సర్వోత్తమదైవమని స్థాపించినదిచూచి యింద్రుఁడాదైవము తలఁగొట్టెనని చెప్పఁబడినది. శాందోగ్యోపనిషత్తులో ఘోర ఆంగ రిసుల శిష్యుఁడు కృష్ణుఁడని పలుకఁబడినది. ఇంద్రుఁడు విష్ణువును దలనఱకెననిన మాధ్యాన్నకాలమునందు విష్ణువు తలయెత్తి యాకాశమధ్యమున నుండును. మధ్యాన్నసమయము మీతినతోడనే పశ్చిమమునకు వాలును. పశ్చిమ మస్తమించుదిశ కావున విష్ణువు యొక్క తల నిక్కుతగైను. తత్కారణంబున నింద్రుఁడు విష్ణువు తలనఱకెనని పలికినారు. ఋగ్వేదమున విష్ణువును గుఱించిన కొన్ని ఋక్కు లిచటవ్రాసెద.

M. 1. 154. (1) భూమి నలుదిశలును సంచరించిన విష్ణువు యొక్క సాహసకర్మములు నేఁ బలికెద. స్వర్గమునందలి దేవసభలో నున్నతప్రదేశ మందెను. మూడుతూరులు తన పదములు విశాలముగ నుంచెను.

(2) ఇది తన గొప్పకార్యమని విష్ణువు నుతించుకొన్నాఁడు, వాని మూడుపాదముల ప్రదేశములో జీవకోటియెల్ల యున్నది.

(3) ఈ ఋక్కు విష్ణువుకు బలముగ, నున్నతప్రదేశముఁజేరని

(4) ...వాఁడొక్కఁడే భూమ్యాకాశములును జీవకోటినిఁ బట్టినాఁడు.

(5) గుండుచక్రముఁబలె నాలుగుగుఱ్ఱములతోఁ దొంబయి పందెము గుఱ్ఱములను బఱుగిడవిడిచి యతిత్వరితముగఁ బోవుచున్నాఁడు.

మూడులోకములు విష్ణువువ్యాపించి ప్రకాశింపఁజేయునది విదితము. ఇక నాఱవఋక్కుయొక్క యర్థమేమన, సంవత్సరమునకు నాలుగు ఋతువులనియు మేఘోక్త ఋతువుకుఁ దొంబదిదినములనియు నాలుగుఋతువులకు మూడుపందల యఱవదిదినములనియు విష్ణువు వీకాలమెల్లను సంచరించుచుండుననియుఁ దాత్పర్యము.

7. 99. (1) విష్ణూ! మేరమీతినరీతిగ నీవు నీ దేహప్రకాశమున హెచ్చయినస్థళమును మానవులు చేరలేరు. నీకుఁజేరిన రెండులోకములును మే మెఱుంగుదుము. దైవమా! మూడవలోకమును నీవే యెఱుంగుదువు.

(2) పుట్టినవాఁడుగాని, పుట్టఁబోవువాఁడుగాని, నీ యత్యున్నత ప్రకాశ

ప్రదేశమును జేరలేదు. భూమియొక్క పూర్వదిశాంతములను భద్రముగ బంధించి యాకాశమును గుఱారమెత్తి పట్టినావు.

7. 101. (4) బలమగు పాదములచే విష్ణునీ భూమిని సంవరించి మనువుయొక్క మందిరమును సిద్ధపఱచెను. ఋగ్వేదమున విష్ణువునుగుఱించి పలికినపుడు సలుతావులందు మఱియొకదైవము నా నామమునకు జంటింపఁబడినది. పాదములచే మూడులోకములు వ్యాపించువిషయమొకగాధనుఁ గల్పించి త్రివిక్రమావతారమని పేరిడిరి. ఆ గాధయందలి వామనుఁడదితికుమారుఁడేను. సూర్యుఁడైనత మదితికొఱూరుఁడు. పాపరూపమును భూమినుండి సాతాశమునకుఁద్రొక్కి జనులకు స్వర్గ ద్వారముఁజూపెనని రహస్యార్థము. పాదమునఁగఁ గిరణము. విష్ణువగు సూర్యుఁడు మధ్యాహ్నకాలమునఁ జిన్నరూపమును వహించి మూడుకిరణములు స్వర్గమర్త్యపాతాళలోకములలోవ్యాపింపఁజేసెనని భావము. వామనుఁడనఁ జిన్నవాఁడనియర్థము. ప్రకృతిఁసహజచర్యలను గాధలుగఁగల్పించి నిజమగువార్తలుగఁ బూర్ణములువ్రాసి జనులను దస్వదారిఁ ద్రొక్కించెరి. సూర్యునకుఁ బూర్ణుఁడని మఱియొక నామము. ప్రారంభమునఁ బూర్ణుఁడు విశేషాధికారము కలవాఁడుగ నగవడలేదు. కురుబవారి దైవముగనుండెను కావున నీ దైవము రథాశ్వములు, మేకలు, పశుసాధనియను నాయుధము హస్తమునఁ గలవాఁడయి యుండెను.

M. 6. 53. (9) లో స్వర్ణమునఁ జేయఁబడిన చిన్నకత్తికలవాఁడని పలుకఁబడినది.
M. 1. 42. (6)

పూర్ణుఁడు వ్యవసాయదైవముగఁ బ్రారంభమున నుండెను. విదవమర్త్యులకంటె హెచ్చనియు దైవములకు సమానుఁడనియుఁ బలుకఁబడెను.

6. 48. (9)ఈరీతిగ నున్నవాఁడు చరాచర ప్రపంచాధిపతి.

1. 89. (5)సవితృవిధమున సర్వమునుఁ జూచువాఁడు పూర్ణుఁడనియు.

10. 17. (13) జనిపోయినవారి యాత్మను పితృలోకమునకుఁ గొనిపోవువాఁడయి పర్ణింపఁబడినాఁడు.

దున్ననాగేలును రక్షింపుమని పూర్ణుని ఋషులు ప్రార్థించుచుండురు. పశువులను రక్షించుచు, దప్పించుకొనిపోయిన పశువులను వెదకి చిక్కఁజేయు

చుండు దైవము పూషణుడని భావించిరి. మృగాదులనుండి వచ్చు సపాయములు రానటుల రక్షింపుమని యార్చులు పూషణుని వేడుచుండిరి. దావబడిన ధనమును గనుంగొనుటకుః పూషణుడు ప్రార్థింపబడును. జను లేవస్తువునైనను బోగొట్టికొని యుండినయెడల వానిని వెదకుటలో సాహాయ్యపడువాడు పూషణుడేను. పశువులకును వ్యవసాయికులకును పశువులనుండలు గలవారికిని సాయము జేయువాడు పూషణుడేను. పడములస్వామియని పిలువబడుచున్నాడు. దారు లేర్పటువుమనియు దారులందు శాత్రువులను దొంగలును బాధింపకుండునటుల రక్షింపుమనియు పూషణుని బ్రార్థింతురు. పూషణుడు ప్రాతఃకాలమున సూర్యుడు కాపుననే

6. 55. (4-5) లో పూషణుడు చెల్లెలను మోపించినవాడనియు దల్లిని వరించిన వాడనియు బలుకబడినది.

పూషణుడు నుషన్ను నిరువురు నాకాశమునకు బిడ్డలు కాపునఁ బూషణుడన్న డేషన్ను చెల్లెలు. పూషణుఁ డించుక రాత్రియుండగనె పుట్టును. కాపున రాత్రికిఁ గొడుకాయెను, పూషణోదయముతోడనె “ రాత్రి ” సిగ్గుచేఁగాఁబోలు దాచికొనును. కాపున “ రాత్రి ” పూషణునకు భార్యగ నేర్పడెను.

సవిత్య సూర్యులుగాక సౌరదైవములలో మిక్కిలి ప్రసిద్ధికెక్కి ఋగ్వేదమునందు పలుతావుల వచ్చువా రింద్రావరుణులు. వీరి జనన మహిమలు దేహ సామర్థ్యము రాజ్యముసాధింప వీరిరువురికిఁ గలిగిన ద్వేషము ఋగ్వేదమునందు వివరింపబడినది. ఆ విషయముఁ దెలిసి సంతవరకు సంతోషముగ నిందువ్రాసెద.

ప్రాచీనసూర్యులు, మూడులోకముల నేలు రాజువరుణుడని భావించి యుండిరి. ఈ వరుణశబ్దార్థ మేమయినదనియు వరుణుడెటు దేవశ్రేష్ఠుడయి యుండెననియు బ్రారంభమునఁ దెలియజేసెద. ఆకాశభూములందుగల చరాచర వస్తువులు వానినడుమఁ జిక్కికొనియుండినపుడు మిదైకప్పుబలెను గుడారము (Tent) బలె నుండెనటు సాభావికముగ నందఱుఁ దెలియఁదగినవర్తన. అనఁగ భూమి భవనప్రదేశముగను నాకాశ మాయింటిపైఁ గప్పుగను నుండెనభివము. అట్టి పైఁగప్పునకు సరియయినశబ్దము వరుణమనిరి. అమహాచ్ఛబ్దవిశేష్యములను మహాత్పబ్దములుగ నెనరించి నామములిడుట యార్చుల స్వభావము. కాపున వరుణశబ్దము వరుణుడయ్యెను. “ వృ ” యను ధాతువునకుఁ “ గప్పుట ” యని యర్థము. “ వృ ” యను ధాత్వర్థము మహాచ్ఛబ్దముగమారి, వరుణుడను పురుషుడయ్యెను. అకాశము దైవములకెల్ల జననస్థానమయి పూజ్యతనందెను కాపున,

వరుణుడును దేవపూజ్యుడయ్యెను. కాపున రాజయ్యెను. దివియన నాకాశము అకాశము కాలనక్షత్రగతులకును ఋతువిధులకు నాధారపడియుండినందున వరుణు నకునా పదవివచ్చెను. ఈరీతిగ సామాన్య శబ్దములర్థవిశేషమున వైపములయ్యెను.

M. 8. 41, లో, వరుణుడు గోవులను రక్షించువిధమున జనులతలంపులు రక్షించు ననియు, ప్రపంచము సంధికారముచేగప్పి ప్రాతఃకాలమున విష్వనట్టి యైంద్రబాలకుండనియు, సకలవైపములు వానిఽధులకు లోబడినవా రనియు, త్రిసంధ్యలనువాడు ప్రియముగఁ జూచువాడనియు, నాలుగు దిశలు నేర్పాటుచేసెననియు, తనప్రయాణమునకుఁ బ్రారంభప్రదేశము ప్రాద్విశగ నేర్పఱచెననియు, ప్రాణకోటిని రక్షించువాడనియు, ప్రాతః కాల కిరణముల గ్రహస్యనామములఁ దెలిసినవాడనియు, జ్ఞానరూపుఁ డనియు నన్నిదిశల బట్టచలెఁజుట్టువాడనియు, దూరదృష్టిని మూడు లోకములనుజూచుచు పైనుండు లోకత్రయము నిండినవాడనియు, పురాతనలోక సింహాసనమును స్థాపించి, రెండులోకములను విడిచిని జననరహితుడై స్వర్గమునుఁ గాపాడువాడనియు తెలుపఁబడినది. వరుణ శబ్దము ప్రథమమున నాకాశమై కొంతకాలమునకు వరుణుడను పురు షుడయి యాకాశరాజుయెను కాపున యాకాశ చిత్రమహిమలు వరుణునకువచ్చెను. ప్రాపంచకసృష్ట్యలకునుసీతఽధులకునుగర్తయయ్యెను. సూర్యచంద్రులు వరుణునిలోచనములైరి. ఒకఋక్కులో సూర్యుడు వరుణుని స్వర్ణాశ్వమని పలుకఁబడినది మఱయొకఋక్కులో సూర్యుడు వరుణుని స్వర్ణపర్ణపక్షియని పలుకఁబడినది. మఱియు వరుణుడు భూమి లేనిప్రదేశమునఁ జెట్టును తలక్రిందుగ నిలిపి వేటులభౌగము పట్టుకొని నాడని వచించినారు. వేరుభౌగము సూర్యుడనియు, శాఖలు సూర్యుని కిరణములనియు, నార్యుల యభిప్రాయము. భూమ్యాకాశముల మధ్య నుండెడి యంతరాళమునకు రోదనియనిపేరు. ఈ రోదనియందే మేఘ మండలము వాయులోకములున్నవి. దీనికి సంతరిక్షమనిపేరు. ఈయంత రిక్ష మార్గములోనే వాయువులువీచునది. మేఘములు గూడునది. మేఘమండలము జలమయమయి దేవగణ సముద్రమయ్యెను. ఇదియే ఋరసముద్రమని ప్రఖ్యాతికెక్కెను. మేఘము లావులనియును వాని పాలు ఋరములనియును నార్యులలంకరించి నామములిడిరి. వీనికెల్ల

సధికార వరుణుడేను, ఈ విషయమునుగుఱించిన ఋక్కు లనేకములున్నవి.

M. 5. 85. [1] గంభీరోన్నత సవములచే మించిన యొకఋక్కును, చక్రవర్తియగు వరుణుని యుపకృతినిఁ దలంచుచుఁ జూడుము బలిపశువునుఁ బడవేసిన విధమున భూమినిఁబడవేసి చన్ద్రమునుబఱచినరీతి సూర్యునియెదుటఁ బఱచినాడు.

[2] వృక్షములపైన గాలివీచుచున్నాడు. గోవుల పొడుగులలోఁ బాలునించినాడు. గుఱ్ఱములకు జవసత్వములిచ్చినాడు. మానసములకు బుద్ధి బలిమి నిచ్చినాడు. నీటిలో నగ్నినుంచినాడు ఆకాశమున సూర్యునినిఱపినాడు. పర్వతములందు సోమలతను పెంచినాడు.

[3] మేఘపాత్రను దలక్రిందుచేసి భూవ్యూతరితౌకాశములకు నీరిచ్చుచున్నవాడు. భూములుతడపి ఫలము లిచ్చుచువాడు. క్షీరబలులను గోరినపుడు భూవ్యూతరితౌకాశములందు వర్షముగుఱిపించి, పర్వతములను మేఘములలోఁముంచి బలశాలురగు మరుత్తులుసైతము నడవనలసటఁ గలిగించుచున్నవాడు.

(7) మమ్ము ప్రేమించు వానికినైనను, సోదరునకునైనను, మిత్రునకునైనను సాహాయ్యకారికినైనను, నిఱుంగుఁ బొఱుగువారికినైనను పరదేశికినైనను బాపముఁదలఁచియుంటిమేని, వరుణా, యాపాపము మానుండి తొలఁగింపుము.

(8) జూదములందు, ద్యూతకారులబలె, మేము మోసమొనర్చియుండినను, తెలిసియో తెలియకనో యేదయినను దప్పొనర్చియుండినచో సంకెళ్లను వదల్చినరీతి నా పాపములు వదల్పుము. మమ్ము మీప్రేమాస్పదులఁ జేసికొనుము.

M. 7. 87. (1) సూర్యగమనమునకు మార్గము వరుణుడేర్పఱచెను. నదుల నీటి పాఱుదలకు దోవలుగల్పించెను. పంచెము గుఱ్ఱములను నొక్క మార్గమునఁ దీసికొనిపోవురీతిగ దినగమనములకు మార్గమేర్పఱచితివి.

(2) నీ శ్వాసరూపమగు వాయువు, క్రూరమృగ మటవిని ధ్వనించుచు సంచరించినరీతిగ నలుదిక్కుల సంచరించుచున్నది. భూమ్యాకా

శమునందలి ప్రాణికోటిసంతయు నీవు ప్రేమముగఁ జూచుచున్నావు.

M. 1. 25. (7) ఆకాశమున సంచరించు పక్షులమార్గములెల్ల, వరుణా! నీవు తెలిసి నావు. సముద్రముల రాజువు నీవు. సముద్రములపై సంచరించు నావల మార్గములెల్లఁ దెలిసినావు.

(8) ఋతువిధుల ననుసరించు ద్వాదశమాసములును వానిపిల్లయగు సధికమాసమును నీవెఱింగితివి.

(9) వాయుసంచార మార్గములును నీవు తెలిసితివి. స్వర్గమునందలి దైవములనెల్లఁ దెలిసినవాడవునీవు.

ఏనిమిదవఋక్కుకు సంబంధించిన విధులే ఋతువిధులు. సూర్యచంద్ర నక్షత్రాది గ్రహగమనములను నౌవారాత్రముల మార్పులును ఋతువుల రాక పోకలును మేఘములు జలగర్భితములగుటయును బ్రసవించుటయును నిత్యాదు లేవిధములగు మార్పులులేక శాశ్వతముగనుండు ప్రకృతిసంబంధ చిత్రమహిమలు. ఈ ఋతుధర్మముల కధికారియై కాపాడువాఁడు వరుణుఁడు. పాపములను దోలఁ చువాఁడు వరుణుఁడు కావున జనులెట్టి పాపమొనర్చియుండినను నా పాపఫలము నుండి తమ్ముఁగాపాడుమని వరుణుని వేడుచుంగురు. వశిష్ఠునకును వరుణునకును మొదట స్నేహముగనుండి పిదప విరుద్ధము వచ్చినందున వశిష్ఠుఁడు రోగిష్ఠి యయ్యెను. అక్కారణంబున వశిష్ఠుఁడు వరుణస్తుతి యొనర్చెను. ఆ స్తుతులే యేడవమండలంబున విశేషముగ నున్నవి.

7. 88. (5) వరుణా! మే మిరువురుము మిత్రులమయి సంచరించుచున్న పూర్వ స్నేహము మఱచితివియా? ఆ మైత్రి యెచటఁబోయెను? అక్కాలమున నీయొక్క సహస్రద్వారమందీరములో నేఁ బ్రవేశించు చుంటినిగదా?

(6) నీకుఁ బ్రేమాస్పదఁడయి యుండిన మిత్రుఁడు నీకేరితిగనైనఁ దప్పా నర్పియుండినచో, పవిత్రుఁడగు వరుణా! ననుశీలంపకుము. కవికి రక్ష కుఁడుగ నుండుము.

7. 89. (2) ఏటు వరుణునితో మఱల నేఁ గలసియుండుదునని నా మానసమున నేనే యాలోచించుచున్నాను. అతని యనుగ్రహమునంద నేనేమి సమర్పింతును. దేనిచే నతఁడు తృప్తిపందును. అతఁడు సుముఖుఁడయి యనుగ్రహ సూచక ముఖము గలవాఁడయినది నేనెప్పుడు చూడఁ గలను?

(3) నా యొనర్చిన పాపమేమయి యుండునది తెలిసికొనుటకయి వరుణా!
నేను జ్ఞానుల సరసకు బోతిని, వారిసడిగితిని, జ్ఞానులెల్లరు నేకవాక్య
తన వరుణునకు నాగ్రహము కలిగించినావని పలికిరి.

(4) వరుణా! నా నేరమేమి? నిన్నుఁ బ్రార్థించు మిత్రునిఁ జంపనగునా?
అజేయుండగు స్వామీ! నా తప్పేమయినదిన్ని తెలుపుము? నేను నీకు
విధేయుండనయి నిన్నుఁ బూజించి పాపరహితుండనయ్యెద.

(6) మమ్ము దారితప్పించినది స్వబుద్ధికాదు. పరబుద్ధి. అవివేకము, మధ్య
పానము, జూదము, కోపము, ఇవి మా బుద్ధులఁ జెఱచినవి. వృద్ధులు
పిల్లవారిని దారితప్పించిరి. నిద్రనైతము చెడుకార్య ఫలము మాన్పదు.

7. 89. లో వసిష్ఠముషి వరుణుని కృపఁ గోరుచున్నవాడు.

(1) వరుణరాజా! నన్నిపు డీకఁ జూపనియ్యకు. స్వామీ! నన్నుఁ గృపఁ
జూడుము.

(2) వాతాహతమై చలించుమేఘమువలె నేను వడఁకుచుఁ బోవుతఱి, స్వామీ
నన్నుఁ గృపఁజూడుము.

(3) సర్వశక్తిగల దైవమా! అశక్తశచే నేనేతప్పు నెనర్చియుండినను స్వామీ!
నన్నుఁ గృపఁజూడుము.

(4) నీటి ప్రవాహమధ్యమున నీ భక్తుఁడు నిలిచియుండినను తప్పిపోదయ్యెను
స్వామీ! నన్నుఁ గృపఁజూడుము.

(5) మానవులగు మేము దైవములకు నెంత మంతోనర్చియుండినను నాలో
చనారహితులమై నీ న్యాయవిధులకు నేభంగ మొనర్చియుండినను స్వామీ!
యా తప్పనకునై మము శిక్షింపకు కృపఁజూడుము.

వరుణుని సనేకసూక్తములలో మిత్రునిఁజేర్చి జంటగ మృతించినారు.
సూర్యుని ప్రకాశరూపము మిత్రుఁడు. వరుణుండన నాకాశము. మిత్రావరుణులనఁ
బ్రకాశరూపమగు నాకాశమని యర్థము. మిత్రుఁ డైరాకాలకు నైతము దైవముగ
నున్నవాడు. మిత్రావరుణు లిరువురు జంట దైవములుగఁ బ్రార్థింపఁ బడినను,
మిత్రుఁడు ప్రాతఃకాలమున జనులను నిద్రలేపి వారివారి పనులకుఁ బంపువాడని
3. 59. సూక్తములోనున్నది కావున మిత్రుఁడు ప్రాతఃకాల దైవమనియును వరు
ణుడు రాత్రిదైవమనియును గొందఱభిప్రాయపడినారు. అనేకముక్కులలో మిత్రా
వరుణులు రాజులనియు ఋతువిధులను గాపాడువారనియు బుణ్యస్వరూపకులనియు

పాపశిక్షకులనియు నుండినను జంటగనుండిన మిత్రుడు కొంతకాలమునకు దైవమయ్యెను. వరుణుడు వెనుకకుఁజిక్కి కాలాంతరములపై హీనదశనందెను. సర్వప్రపంచాధికారిగనున్న వరుణరాజు జలాధికారిగ నిలిచెను. వానికిఁగల దైవశక్తులను దప్పించిరి. వరుణుడు లాగఁబడిన పదవు లింద్రునకు నవీనముగ నారోపించిరి. పాతదైవము పడిపోయెను నూతనదైవముయొక్క విజృంభణము బలమాయెను. పూర్వయుఁజే పర్జింపఁబడిన వరుణుని దేశభంగమును జూపఁబడలేదు. అయినను ఋగ్వేదకాలముననే వరుణుని యధికారమునుగుఱించి వాదముసంభవించి ఋషులు రెండుకీర్తులవారుగ నేర్పడి తుదకు వరుణుని రాజ్యాధికారపదవి నింద్రుఁడందెను. ఇటులనే వరుణుని యధికారము చలించుచుఁ దుదకు వరుణుఁడొకదిశకు నధికారిగ నేర్పడెను. ప్రారంభమున వరుణశబ్దమునకుఁగల యర్థ మిక్కలమున నేమూల డాంగెనో తెలియరాదు.

విరాట్ల మతములోనైతము మిత్రావరుణులు జంటదైవములుగ వాడఁబడినారు. యాశ్న 1. 11-లో “అహూర-మిత్ర” శ్రీత్యర్థ మొనరింపఁబడు నాగమ విధులలో నా స్తుతుల సాహాయ్యమున “అహూర-మిత్రుల” సమీపితునని యున్నది. వారిరువురు పావనమూర్తులయి యున్నతనదవి నుండువారు. పైన పలుకఁబడిన “అహూర” యను నామమునకు నర్థము వరుణుడు. అహూరయను నామము సురయను శబ్దముయొక్క మార్పు. అసురశబ్దము ప్రథమమున “బ్రాణము నిచ్చు” ననెడి యర్థమిచ్చుచుండెను. పిదపఁ బ్రాణము నపహరించుననెడు నర్థమునకు మారెను. రెండవయర్థమునుబట్టి యసురశబ్దము రాక్షసవాచకమయ్యెను. వరుణుడు రాక్షసరాజుయెను. విరాట్లమాత్ర మా దైవమునకుఁ బదచ్యుతిఁగలుగ నియ్యక ప్రారంభమునుండి దైవముగనే పూజించుచున్నవారు. ఆర్యులదైవము లైరానుల రాక్షసులైరి. విరాట్ల దైవము లార్యుల రాక్షసులైరి. ఇంద్రునకు స్వర్గాధికార మొనఁగు వాదములలో శబ్దములకు వచ్చిన యాపదలివి.

ఏడవమండలములో వరుణునిగుఱించి వశిష్ఠుఁడొనరించిన స్తుతుల సమాన లసమానములుగనున్నవి. దైవశక్తులు సదా పరింపఁదగినవిగ నున్నవి. వరుణేంద్ర వ్యవహారవాదమునుగుఱించిన ఋక్కులుకొన్ని యుదహరించి పిదప నింద్రుని విషయము వ్రాయఁబూనెద.

వరుణుడు తనకు రాజ్యపదవి జననాదిగ బహుకాలముగ వచ్చినదనియు దానినిఁ దానువదలనని వాదించెను. ఇంద్రుడు తనకుఁగల బలమునుబట్టి రాజ్యము తనకు రాఁదగినదని కోరెను. అప్పుడు వరుణుడు పలికినదేమనినః—

M. 4. 42. (1) నేను రాజుగ నేలువాడను. రాజ్యము నాయది. ప్రాణకోటిని (మర్త్యులను నమర్త్యులను) నేలువాడను నేను. మనుజప్రపంచ భవనమునకుఁ బైఁగవ్వగనుండు నాకాశమునకు నేను రాజును.

[2] నేను పరుణరాజును. అనాచిగనుండు దైవికోన్నత శక్తులు నాయందున్నవి. దైవములెల్ల నా యాజ్ఞ సనుసరించి నాకు విధేయులుగనున్నవారు. ప్రపంచముయొక్క పైఁగవ్వగు నాకాశమునకు రాజును నేను.

[4] ఆర్ద్రతనిచ్చు జలము ప్రవహించురీతిగ నే నొసర్చితి. ఋతువిధులనుసరించి యాకాశమును భద్రముగ నిలిపితి. అదితిపుత్రుఁడగు నేను ఋతువిధుల సనుసరించి ప్రపంచమంతయును మూడుభాగములుగ నొసర్చితి.

ఇంద్రుఁడు పై మాటలువిని బదులిడిన విధ మేమనినః—

[5] యుద్ధసమయములం దశ్వారోహకులును, యుద్ధవీరులును, నా సాహాయ్యముఁ గోరుచుండురు. మఘవానుఁడగు నింద్రుఁడు నేను జనులను యుద్ధములకుఁ బ్రేరేపించుచున్నాను. అసమాన బలవంతుఁడు నేనయి ధూళిని రేచుచున్నాను.

[6] ఇవి యన్నియును నే నొసర్చు సాహసములు. దైవముల శక్తులన్నియుఁ గూడినను నన్నెదిరింపఁజాలవు. స్తుతులును సోమరసమును నన్ను సంతోషపఱచినపుడు రెండులోకములున్ను నాకు భయపడుచుండును.

పైన వివరించిన యుభయవాదములును విని యీ సూక్త మొసర్చిన ఋషి యుభయులు రాజులని తీర్మానించి యుభయులను స్తుతించినాఁడు. ఈ ఋషి త్రసదస్యుఁడనురాజు, పురుకుత్సుని కొఘాదుఁడు.

పైన వివరించిన వాదములుజరిగి తుదకు నింద్రునకు రాజ్యపదవినిచ్చిరి. అయినను వరుణుని పరముగ నుండిన కొన్నిదైవము లింద్రుని యధికారమునకుఁ బ్రారంభమున సమ్మతింపక దినక్రమముగ నొక్కొక్క రింద్రునిపరమైరి. వరుణుఁడు రాజ్యచ్యుతుఁడయ్యెను. రాక్షసుల రాజుయ్యెను. దైవము లింద్రునిపరమయిన ఋక్కులును నీ వాదమును గుఱించిన ఋక్కులును బదియవమండలములో 124 సూక్తమున నున్నవి. వానిలోఁ గొన్ని యీక్రింద వివరించెద.

10. 124. (1) అగ్ని! మే మొనర్చు నాగమవిధికిరమ్ము. ఈ యాగమవిధినిఁ ద్రికా
లములందును, నేడుగురు ఋషులచేతను నైదుభాగములుగ నొన
ర్తుము. మాకుఁ బురోహితుఁడుగనుండి హవిర్యాగములు దైవము
లకుఁ గొనిపొమ్ము. నీవు బహుకాలమునుండి యంధకారముఁ
జేరినావు.

(2) దైవానుగ్రహములేని యంధకారమున బహుకాలమువసించి యిపుడు
మిముఁజూడవచ్చుచున్నాను. మర్యాదనువీడి, గొప్ప దైవమును
వదలి, మిత్రద్రోహియై వానినిబాసి నూతనదైవమునుఁ జేరెదను.

(3) అనార్యుల యతిధినిఁజూచి నే ననేకాగమవిధులకుఁ బోవకనించితిని.
ఆర్యుల తండ్రియగు గొప్ప దైవమునువదలి యనార్యులచేఁ బూజింపఁ
బడు దైవమునుఁ జేరెద.

(4) బహుకాలము వరుణుని యారాధనలోనుంటిని. ఇపుడా తండ్రిని
వదలి యింద్రునిపరముఁ జేరెద. సోమునితోఁగూడి వరుణుని వద
లెదను. రాజ్యములుమారుట సహజము. నాకునది స్పష్టముగఁ
దెలుసును.

వైరీతిగ సోమాగ్నులు వరుణునివదలి యింద్రుని పరమయినపిదప నింద్రుఁడు.

(5) ఈ యసురులిపుడు బలహీనులైరి. వరుణా! ఇపుడు నీవు నా యాధీ
నుఁడవైతివి. రాజా! వివేకా వివేకతలుదెలిసి నా రాజ్యముఁజేరుము.
నన్నిఁక రాజుగ నొప్పికొనుము.

(6) ఇదిగో స్వర్గము. సౌందర్యమంతయు నిచటనున్నది. ఇచటఁ బ్రకాశ
రూపములగు జ్యోతిలున్నవి. ఇచట వాయులోకమున్నది. సోమా!
రమ్ము. మనమిగువురుము వృత్తనిఁ జంపుదుము. బలిహోమము
లంది మాకుఁ బానీయముగమ్ము. నీకు మర్యాదనిత్తుము.

వైరీతి నింద్రుఁడు తనరాజ్యము స్థిరపఱచికొని వరుణునిఁ దనయధికార
మునకు లొంగఁజేసినపిదప, సూక్తముమీ తన తాత్పర్యమును తెండుమున్ను అలోఁ
నెలుపును.

(7) బుద్ధిశాలియగువాఁడు తనబుద్ధిచే స్వర్గమును సాధించెను. ఆశక్తుఁ
డగు వరుణుఁడు నీటిప్రవాహముల కట్టివదలెను. ఇపుడు నదులన్ని
యును, యువతలదీతి, హసన్ముఖులయి, సంతోషమిచ్చుచున్నవి.

(5) వారిపు డింద్రుని యసమానశక్తికి లొంగినారు. సంతోషముగ వారిపుడు నాట్యమాడుచున్నవారు. ఎల్లవారు నింద్రుని రాజుగ నమ్మి భజించుచు వరుణ వృత్తులనుండి వేరైరి.

ఇంద్రుఁడెటు జవించినదియు నెటుల శక్తి నార్జించినదియు నెటు దైవ ముననియుఁ దెలియక వకుశేంద్రుల వాదమెఱుంగుట కష్టమగును కావున నింద్రుని వాక్యః దగినంతవఱకుఁ దెలిపి పిదప వారిరువురి వాదమునుగుఱించి మఱల వ్రాయఁ చూసెద.

“వృ” యను ధాతువు “కప్పట” యను నర్థమిచ్చి వరుణనామ మునఁ గప్పనట్టివాఁడయి, యాకాశముగమారి పిదప నాకాశరాజయి, దైవమయి దేవోత్తముఁడయి తుదకు దిశాధికారిగఁ దగ్గి నామమాత్రావశిష్టుఁడుగఁ బరిణ మించినరీతిగ నింద్రుఁడును నదేదశకు గుఱియాయెను. “ఇంద్” యను ధాతు వునకుఁగల “కుఱియుట” యను నర్థముమారి “కురిపించువాఁడను నర్థమునంది యింద్రుఁడను పుట్టింగ మహత్సబ్దమాయెను. ప్రారంభమునఁ నాయ్నింద్రుఁడు వహ్ని కరశక్తులకు నధిపతియై, పిదప రాజయి, పిదప దైవమయి, దేవోత్తముఁడయి కాలాంతరమునఁ బదచ్యుతినంది యొకదిక్కుకు మాత్ర మధికారియై యిపుడు నామావశిష్టుఁడైనాడు. వహ్నికాలమున మారుతములు నలుదిక్కులను ఘోరముగ వీచుచు మేఘములను జలింపఁజేయుచు మెరుపుమెరయించు పిడుగుల భ్వనులు హెచ్చు వర్షముగుఱియు విధమునఁ జూడ యుద్ధమున నుభయసేన లొకటి నొకటి దాకి ముష్టాముష్టి కచాకచిఃజారుచు గర్జింపుచు శతఘ్ని మొదలగు నాయుధ భ్వనులు సలుపుచుఁ గత్తులు తళతళమని ఝళిపించుచు రక్తధారలు గారుచుండురీతి నగపఁచెను. ఇంతటిచిత్రము గల్పించువాఁడు వహ్నిధిపతియని తలంచినపిదప “నింద్రుడు” యుద్ధాధిపతియని నిర్ధరించిరి. ఆ యాధిపత్యమునకుఁ దగిన శక్తుల నిచ్చిరి. ఆర్యులొనరించుయుద్ధమున జయములభించినపుడా జయమింద్రునివలనఁ గలిగెనని యింద్రునిఁ దలంచుచు నతఁడే దైవమని ప్రార్థించిరి. ఈరీతిగ నింద్రుఁడు దైవమాయెను. ఆర్యుల జయము హెచ్చయినట్లెల్ల నింద్రుని మహిమనైతము హెచ్చయితుదకు నింద్రుఁడు దేవోత్తముఁడయ్యెను. అంతకుమున్ను దేవోత్తముఁ డని తలంచి పూజింపఁబడుచుండిన దేవోత్తముఁడగు వరుణుడు మూలకుఁబడెను.

ఈ సూర్యవకుశేంద్రాదులు ప్రకృతి సాంబంధిక శక్తులని (Powers of Nature) నేను పలుమారు చెప్పినే? ప్రారంభమున వరుణున కాధి పత్యముండినపుడు, వర్షముయొక్క ప్రాముఖ్య మార్యులలోచింపఁజెరి, పిదప

ద్వాదశవర్ష త్రైమాసు, శతవర్షత్రైమాసు సంభవించినతఱి, వర్షప్రాముఖ్య మార్కులు చక్కగఁదెలిసి, వర్షమే సకలజీవులకుఁ బ్రాణాధారమనియెన్ని వర్షమును గుఱించిన యధికార మింద్రునకు నెసంగిరి. త్రైమాసంతరము వర్షమువచ్చినపు డింద్రుఁడు వృత్పూరితంపి మేఘరూపముననుండు గోవులను దెచ్చెనని యలంకార యుక్తముగఁ బలికిరి. “వృత్ర” యను శబ్దము “వృ” కర్పటయను ధాతువునుండి పుట్టినది. ఇచట “వృత్ర” యన, మేఘములు వర్షింపనటుల వాని నావరించినవాఁడని యర్థము. గోవులు తమ పాదుగులలోనుండు వాలును స్రవింపఁ జేయునటుల మేఘములు తమలోనిండిన నీటిని స్రవింపఁజేయును గావున మేఘములను గోవులుగఁ బోల్చినారు. అట్టి మేఘము లాకాశమున గానరానటులఁ జేసిన “వృత్ర” నింద్రుఁడు చంపి మఱల గోవులను మేఘములను దెచ్చినవాఁడింద్రుఁడు కావున నింద్రుని గౌరవము హెచ్చెను. ఈ విషయమగు ఋక్కులు ఋగ్వేదమునందెల్లెడ నిండినవి. పై యంశము లెల్ల మనమున నుంచుకొని వానినిఁ జదివినయెడల నే కష్టము లేనటుల యాఋక్కు లర్థమగును. ఈ విషయమిచట నింతలోపదలి ప్రస్తుతాంశమగు వరుడేంద్ర సంవాదమునకుఁ బ్రారంభితము.

ఇంద్రుఁడు పుట్టఁగనె యతిఁబలశాలియయి దైవములకు భీతిఁ గలిగించు పనులొనర్చెనని,

2. 12-వ సూక్తములో వర్ణింపఁబడినది,

4. 19-వ సూక్తములో నింద్రుని సామర్థ్యమును మెచ్చినారు.

4. 30. (1-5) లో నింద్రుని సామర్థ్యమునకు దైవములు లొంగినారు.

M. 1. 131. (1-3) లో నింద్రుని శక్తికిమెచ్చి వానికి బలులుసమర్పింతురు.

1. 174 } ఇంద్రుని రాజ్యాభిషిక్తునిఁజేసి వానిశక్తులు నుతింతురు

6. 36. (1) } “క్రోధమూని యుద్ధమొనర్చిన దైవములనెల్ల నీవొక్కఁడవె

6. 30. (5) } యోడించి చంపితివి.”

ఆర్యు లింద్రునకు నెంత యాధిక్యము నిచ్చుచుండిరో యంతకంటె నికృష్టతగ నైరాను లింద్రునిఁ జూడసాగిరి. కావుననే దేవతలను రాక్షసులని పిలువసాగిరి.

M. 2. 12. [1] ఇపుడేపుట్టి శక్తిచే నతిసాహసుకుఁడయిన వాఁడును. ముందుదైవములనెల్లఁ గాపాడువాఁడును శక్తియుతుఁడును, శ్వాసచలనముననుభయలోకములు జలదరింపఁజేయువాఁడును, నగువాఁడింద్రుఁడను.

7. 21. (7) “ పురాతన దైవములు సైతము నీ దివ్యతేజమునకు సమములైరి ”

అనఁగ నార్యులకుఁ బురాతన కాలముననుండిన దేవగణ మొకటియు, నూతనదేవగణమొకటియు రెండువిధముల దైవములుండెను. ఇంద్రుఁడు నూతన దేవగణములోఁ జేరినవాఁడు.

1. 131. లో నింద్రునియెదుట నసురయగు “ దివి ” తలవంచెను. భూమాత పృథ్వి తలవంచెను. సర్వదైవము లేకవాక్యతగ నింద్రుని దేవోత్తమత్వము నకు సమ్మతించిరి. ఇంతినుండి మనుజులిచ్చు బలుల నింద్రుఁడు స్వీకరింప సాగెను.

ఇచట “నసురదివి” యనుటలోఁ బ్రాణమునిచ్చుప్రకాశమని యర్థము నేయవలెను (Goddess of Living light) సర్వులకుఁ బ్రాణప్రదాయకమగు వస్తువు దివియనుదీపము. ఆప్రకాశములేనిదే ప్రాణముండదు కావున “అసుర ” శబ్దముపయోగింపఁబడినది. “ భూమాతపృథ్వి ” యన దివివలనఁ బ్రాణముగలిగిన జీవకోటినిరక్షించునది. భూమికావున నూతనశబ్ద ముపయోగింపఁబడినది. గాలి వానలులేక ప్రాణములు నిలువనందునను గాలివాన లింద్రునుండికలుగునని యార్యులభిప్రాయ వదియుండిరికావునను నింద్రుఁడే దేవోత్తముఁడని భావించుటకుఁ గారణ మయ్యెను కావుననే M. 1. 174 లో దైములకెల్ల రాజని యింద్రుఁడు నుతింపఁ బడినాఁడు. అనఁగాఁ బ్రకృతిసాంబంధికశక్తు లింద్రునిశక్తికి వశమయ్యెనని యర్థము. ఇంద్రుని బలఫలములగు మేఘాత్పత్తి మరుదుబృణములు కలిగినపుడుదివి ప్రకాశము డగును. సూర్యచంద్రాదిగ్రహముల గతులు బాహ్యోద్రియములకుఁ గానరావు. అగ్ని రాజిల్లదు. ఆంధకారము ప్రపంచమంతయును వ్యాపించి యెద్దియుఁ గాన రానట్లులగును. కావున నింద్రుని యనుగ్రహ మవశ్యకమయ్యెను. ఐరానులార్యుల యింద్రునిఁ దుచ్చికరించి యంతకుమున్ను సనాతనకాలమునుండి యుండిన దైవమగు వరుణుని “ ఆర్మజ్ఞ ” యను నామమునఁ బూజింపసాగిరి. ఋగ్వేదమునందు వరుణునకు నారోపింపఁబడిన శక్తులన్నియును నెక్కచోటఁగూర్చి “ జక్షదవస్థ ” లోని “ ఆర్మజ్ఞకుగల విశేషణములతోఁ బోల్చినయెడల వరుణునకు “ ఆర్మజ్ఞ ” కు భేదమెద్దియు లేదనుట స్పష్టమగును.

Mr. 2. 1. (4) వరుణుఁడు దేవోత్తముఁడు. దేవులలో దేవుఁడు. దేవులకు దేవుఁడు.

జక్షదవస్థలో “ ఆర్మజ్ఞ ” “ భగభగనాం ” యని యుంటయ గాక శాసనములో సైత మచేరీతిగ నున్నది.

వరుణుఁడు సూర్యుని సక్షత్రములను జలములను నేలువాఁడని

ఋగ్వేదములోనున్నది. “ఆర్మజ్ఞ” కు సైత మివే విశేషణము లున్నవి. (Y. 31. 7.)

- (3) వరుణుఁ డాగమవిధులకు నధికారియని యుభయుల గ్రంథములలో నున్నది.
- (4) సమస్త న్యాయవిధులను నీతివిధులను గాపాడువాఁడు వరుణుఁడని ఋగ్వేదముననున్నది. “ఆర్మజ్ఞ” కు నిదేశక్తి యుండినటుల Y. 29. 4.6 లో నున్నది.
- (5) వరుణుఁడు పాపనాశకుఁడు. ఆర్మజ్ఞ పాపశిక్షకుఁడని Y. 30. 11, 7, 32 లో నున్నది.
- (6) వరుణుఁడు పాతకుల మన్నించువాఁడు. పుణ్యులను రక్షించువాఁడు. (ఆర్మజ్ఞసైత మట్టివాఁడేను (Y. 29-11)
- (7) వరుణుఁడాదిత్యుఁడు రాజు. భృతవ్రతుఁడు మాయితా సుశంసుఁడు. సుచక్షువు, సుక్షేత్రుఁడు. పైవిశేషణములే ఆర్మజ్ఞకును గలవు.

పై రీతిగ నైరానులు సనాతనకాలమునుండి ఆర్మజ్ఞును నామమున వరుణుని “ఏకదైవముగ” నుపాశించుచు వచ్చిరి. ఆర్యులుమాత్రము తమయిష్టానుసారము ప్రకృతిశక్తులకు దేవత్వముగల్పించి గౌరవింప నారంభించిరి.

వరుణుని మూలకుఁద్రోసి యాస్థానమునకువచ్చిన యింద్రుని జనన వార్తను దెలుపుచు M. 4. 18-వ సూక్తమున్నది. ఆ సూక్తములోని వాక్యములు గొన్నిచోట్ల దురవగాహములుగనున్నవి. ఎవరెవరి నుద్దేశించి పలికినది చక్కఁగఁ దెలియరాదు. అయినను సర్థమయినంతవఱకు నూహలపై నీక్రింద వివరించినాను. ఇంద్రుఁడు గర్భముననుండు కాలముననే విశేషముగఁ బెరిగి క్రమమార్గమున రాజులక ప్రక్కలు చీల్చుకొని వచ్చుటకుఁ బ్రయత్నించెనట. అప్పుడు తల్లియగు నదితి.

4. 18. (1) దైవములందఱు జనించినట్టియుఁ బురాతనమునుండి యందఱు సమ్య తించినట్టియు మార్గమిదేను, ఎంతబలవంతుఁడయి పెఱుంగువాఁడయినను, వాఁడువచ్చు మార్గమిదేను, వేఱుపథము నవలంబించి తల్లినిఁ జంపకుండుము.

ఇంద్రు:--(2) ఆ మార్గమునుండి నేను వెళ్లను. ఆ మార్గము కఠినము. ప్రక్కలో నుండి యడ్డముగ నేను వెళ్లెదను. ఇదివఱ కింకను గాని పనిని నే జేయఁదగినదిగ నున్నది. ఒకరితో యుద్ధమాడవలసినదిగ నున్నది. రెండవవాని నెదురవలసినది.

(3) చనిపోవు తల్లి తలవంచుకొనెను. నా, శపథము నే మరల్చుకొని యెద. సీమార్గ మవలంబించెద. త్వష్ట్ర గృహమున నింద్రుఁడు సోమ పాన మొనర్చెను. శతాధికముగఁ ద్రావెను.

(4) తల్లిగర్భమున సహస్రమానములు, బహు శిశిరములుండిన బాలుఁడే సాహసకృత్యము లొనర్చెను? జనించినట్టి వారిలో వాఁడసమా నుఁడు. పుట్టఁజూపు వారిలో తేతము వానిసమానుఁడు లేఁడు.

(5) వానిపుట్టుక నింద్యమని తెలిసి తల్లి వానిని దాఁచెను. అయినను వానికి శూరత్వ మొనఁగూడి వెంటనే పైకి నెగిరెను. తనవస్త్రములు ధరించు కొనెను. భూమ్యాకాశములు నిండెను.

(6) ఈ జలములన్నియును ధ్వనించుచుఁ బ్రవహించుచున్నవి. ప్రవా హము లన్నియు నేమిపలుకునో యే పాపాణమును జీల్చెనో వానినిఁ బ్రశ్నింపుఁడి.

(7) ఆప్రవాహము లా యింద్రునకు స్వాగతము లిచ్చుచున్నవియా యేమి? ఇంద్రునకు నొదవిన యవమాన మీ ప్రవాహములు భరించునా? గొప్పదగు పిడుగును నాయుధముచే నా కొమారుఁడు వృత్తనిఁ జీల్చి నదులకు మార్గమిచ్చెను.

(8) నీ పయస్సు తల్లియగు నేను నిన్ను దూరముగఁ బాఱవై చితిని. నా కడుపునఁబుట్టిన కొడుకును నిన్ను “కుషవ” మ్రింగెను. నా బాలుని పైన జలములను గ్రహించెను. నా నుతరుండింద్రుఁడు జయశీలుఁడయి లేచెను.

(9) మఘవన్! వ్యంసుఁడు నిన్ను నేలకుఁగొట్టి దవడవండ్లు విఱిచెను. నీవు నా కొమారుఁడు. అటులఁ గొట్టఁబడినను నీవు సర్వాధిపత్యముఁ పాధించితివి. పిడుగుచే దాసునితలఁ ద్రుంచితివి.

(10) ఆజేయతనంధిన వృషభేంద్రుని, శక్తివంతుని, నదితి గోవు కనెను. దూడకుఁ బాలివ్వకనే తల్లివదలెను, బాలుఁడు తనదారిఁదాను జూచి కొనుచుఁ బోయెను.

(11) అవును సూరవరుడగు నుతునిసరసజని వృత్రా! యా దైవములు నిన్నువదలిరి. వృత్రునిజుంపు కార్యమున విష్ణువు ధైర్యమున ముందరికి వచ్చెనని యింద్రుడు పలికెను.

(12) నీ తల్లిని విధవనుజేసివహించెదవఁడు? నిశ్చేతనుడవయి పడిన నిన్ను జంపఁజూనిన వాడెదవఁడు? నీవు నీ తండ్రిని గొట్టఁబట్టి చీల్చినపుడేదేవుడు నిన్నుఁజూపెను?

(13) భూరిభాగలంది శ్వాసమాంసమును నేను వండితిని. దైవములలో నన్నుఁజూపించిన వాఁడొకఁడునులేడు. సాభార్య దిక్కులేనిదాయెను. గరుత్మాంతుఁ డవుడు సోమలతను దెచ్చెను.

దైయుక్కు లసంబద్ధ ప్రలాపములైనను, గొప్పక్షోమమువచ్చి జనులకు జలాహారములులేక, దైవములకు బలులులేక నదులింకి నీరులేక, శ్వాసమాంసము సైతము దినునంతటి కాలము తటస్థించెననియు సంతటికాలమున భూమి బీటవాటి, యెండి, యుండెననియు నెంతోకాలమునకు వర్షము వచ్చెననియుఁ దెలియవచ్చుచున్నది. ఇంద్రుడు సహజమగు మార్గమునఁ బుట్టలేదను వాక్యమునకు నర్థము, “ వాన యొకదిక్కుననేపడక నలుదిక్కులఁబడెనుట. సహస్ర మాంసములు గర్భములోనుండెననిన, సంతకాలము వలయుసంతవాస కుటీయలేదని భావము. తలిదండ్రులను జించివుట్టెననిన భూమ్యాకాశములు జీల్చుకొని వర్షము వచ్చెనని యర్థము. ఇంద్రుని దంతములను తండ్రి విఱుంగఁగొట్టెననిన వడిగండ్ల వాన వచ్చెనని భావము. ఇంద్రుడు తనతండ్రిని జీల్చెననిన నాకాశముగుండా యింద్రాయుధము వ్యాపించెననుట. తలిదండ్రులు దూరమున నింద్రుని బాటవైచిరనిన వానను భూలోకమునకుఁ ద్రోసిరని భావము. ఇటులనే యూహలపై నీ సూత్రమునకు నర్థమునేయవలెను. వానకుటీయనటుల మేఘములను బంధించి యుంచు ప్రకృతిశక్తికి వృత్రయను నామమిచ్చి వాఁడు జనులను బాధించు కాక్షునుడని ఊహింపసాగిరి. ఈ సూక్తాధికారియగు వామదేవముషికి నప్పటి భూరిక్షోమమునఁ గలిగిన యనుభవము వ్రాతఁబడినదని కొందఱియభిప్రాయము. శ్వాసమాంస మతినింద్యమయినను దానినిఁ దినునంతటి కాలము తటస్థించియుండెనని తెలియవచ్చుచున్నది. ఇంద్రుడు జననమందినతోడనే యనఁగా, వానవచ్చినతోడనే సోమలతయందు పాలుద్భవించును కావున సోమపానమునం దింద్రుడు పుట్టినతోడనే యపేక్షకలవాడాయెనని వ్రాయఁబడినది. గరుత్మాంతుఁడు స్వర్గమునుండి

ఇ: సోమలతఁ దెచ్చెననిన, శతవర్షక్షానుమున నెచ్చటను సోమలతయెండి కౌసరాక యుండగా, వానవచ్చినతోడనె యది మొలకవేసి కొన్నిదినములకు వృక్షమూరితిఁ బెద్దవగుచువచ్చెను. గరుత్మంతునకది ప్రియమగు వృక్షముకావున దానిపై వ్రాలెను. అదిగని యప్పటియార్యులు గరుత్మంతుఁడు సోమలతఁదెచ్చెనని భావించిరి. ఇది నా యూహ. సోమపానమునం దింద్రునకు సవేక్షయని యింద్రునకు “సోమపా”యను నామమిడిరి. బాల్యముననే యింద్రుఁడు సోమపానమునం దవేక్షకలవాఁడయ్యెననుటకు నీ క్రింద వ్రాయఁబడిన సూక్తమున్నది.

3. 43. (1) బాలవృషభము (ఇంద్రుఁడు) జనించినతోడనె, పిండఁబడిన సోమ రసమును ద్రావనవేక్షించెను. ఇంద్రా! ఈ మహనీయమయిన రసమును నీ యిష్టానుసారము తృప్తికరముగఁ ద్రావుము.

(2) నీవు పుట్టినదినముననే సోమరసమును ద్రావ సవేక్షించితివి. పర్వతములవలనఁ బెంపఁబడిన సోమరసమును ద్రావుము. నిన్నుఁగనినతల్లి, నీ తండ్రియింటిలో సోమక్షీరమునుఁబోసి నిన్నుఁ బెంచెను.

(3) ఆహారావేక్షకుఁడయి నీవు నీ తల్లిని జేరితివి. నీ తల్లి యెడపై సోమలతను జూచితివి. ఇతరులను దూరముగనుంచి నీ వొక్కఁడు బుద్ధి కలవాఁడవయి యనేకశక్తులతో బలుసాహస కర్మములొనర్చితివి.

వానవచ్చినంత నె సోమలతలోఁ బాలుపుట్టుట సహజము. వానవచ్చిన దేశము సుభిక్షమయినతోడనె యజనాద్యాగమ కర్మములొనర్చుటకు సోమలతయెండి యింద్రునకు నా రసమునుఁ బానీయముగఁ బలినిత్తురు. ఈ రసమును ద్రావి యింద్రుఁడెటు తన సామర్థ్యమునుఁ దానే యుగ్గడించి సలికెనో యా సూక్తమును నేనిదివఱకే వ్రాసినాను. ఆర్యులు పంజాబుఁజేరి దస్యులతో యుద్ధమొనర్చి దేశములు సాధించి తమయునికిపట్టు భద్రపఱచికొను సంతపఱకు వా రింద్రుఁడే తమదైవమని మిక్కిలి గౌరవముగఁ బూజింపసాగిరి. ఆ గౌరవ మార్యులు గంగాతీరమువఱకు దేశములు సాధించి యచట రాజ్యములు స్థాపించునంతవఱకు నుండినది. అనఁగా బ్రాహ్మణుల కాలములోను నుండినది. పిదప నిప్పటి త్రిమూర్తు లుద్భవించుటకు మొదలిడి, పురాణయుగమునఁ ద్రిమూర్తుల మహిమ యతివిచిత్రముగ గౌరవింపఁబడినది. భాగవతకాలమునకు నింద్రునకు బలుచిచ్చి యుత్సేవములు సలుపు, కర్మసైతము నిలుపఁబడినది. ఈ కాలము వచ్చునంతవఱకు నార్యులు విగ్రహారాధకులయి యుండినరీతిగ నగపడదు, గుళ్లవిషయము ఋగ్వేదమున నెవ

నుం బలుకబడలేదు. ఇపుడార్యులొనరించు నాగమవిధులన బల్యర్పణముచేసిన
యగతవ్రతదీక్ష లేవ్వియు సుండలేదు. అక్షిపావ్యతుల నామములే యన్యత
సూక్యలకుఁ దెలియవు. అప్పటిలో నిండ్రుఁడు తనసాహసమునఁ జంపినవారెవరనిన
అహి, యర్బుద, యాష్టచభ, అశ్వా, బ్రహ్మ, చుమురి, దాసోని, ధుని, ద్రిభిక,
మల్ బీస, కిరంజ, కునారు, కుషాప, క్షిరి, కుయన, మృగ, మృగయ, సముచి,
హని, వణయ, పిఘ్ర, రుధిక్రా, శంబర, తిషన్, స్వోభాసు, స్వోన్న, యురాన, హాల,
రంగుద, పర్వికా, వితాను, విశ్వకో, వ్యంస, వృత్ర;

వీరివిషయమునఁగల ఋక్కులుగొన్ని వ్రాయకమున్ను వీరెవరయి
తెలియ నించుక తెలిపినఁగాని యజ్ఞులకు బోధపడదు.

సూర్యకన్య జలమునుఁజేల్చి మరుత్సహాయమున నున్నతప్రదేశమునకుఁ
గొనిపోయి యచట శీతవాతమువలన నాజలము ఘనీభవించి మేఘలోకమేర్పడుట
సకృతి సహజమహిమ. మఱల ఋతువిధుల ననుసరించి గుండ్రఘాతమున తక్కిని
ఘనీభవించిన మేఘమండలము జలవరించి మేఘాంతగ్రతజలము మఱల భూమిక
కుట ఋతువిధిక్రమము. పైరీతి సాన్ద్రఘామము జలమునావరించి ప్రవింపకుండు
టుల చేయును కావున దానికి వృత్రయను సంకేతనామము. అటు ఘనీభవించిన
మేఘము లనేకములగు చిత్రాకారములుగొన్ని యగపడుటచే నాయాహూతములకు
సూర్యులు భిన్ననామములిడి, వారురాక్షసులని పేరిడిరి. అట్టిమేఘరూపముల నామ
ములు గొన్ని పైసట్టికలోఁ జేరినవి. ఇంద్రుఁడు మరుత్సహాయమున మేఘములనుజేల్చి
ర్షము గుఱియులాగొనరించెను.

I. 1. 32-వ సూక్తములో “ వృత్రాహి ” శబ్దములున్నవి. మేఘమండలమున
మేఘముల నావరించి దాచినవాడు వృత్రుఁడు. పర్వతములపైన
వ్రాలిపడిన మేఘపక్షికి నహియని పేరు.

83. [4] పాణియను నామమున్నది. మేఘపక్షిగుహలో దాచి లోభిలె సీరు
వెలికివదలక యుండువానిపేరు.

13 “వాలి” యని యున్నది. మేఘములనుదాచిన గుహాధికారి.


51. “అర్బుద” యని యున్నది. గాలిలో వానచినుకులు జిక్కించుకొనిన వాని
పేరు సుష్మ. నీరు నెండించువాడు శంబర ఫిఘ్రయనువారు గాలిమార్గమున
నీరు క్రిందబడినటుల దూరమునకుఁ దీసికొనిపోవువారు.

ప్రేరేపితి న నేకముక్కులలో నీ యనురుల నామములున్నవి. వీరు యేమ దేవతలు, ప్రకృతిశక్తుల నెదిరించుకొనుచున్నవి.

ఇంద్రుఁ డహల్యాజారుడని మన పురాణగోధలు పలుకుచున్నవి. ఆ విషయమును గుఱించి గామూయాణములోః జెక్కువిధముల వర్ణింపబడినది. అహల్యయన దున్నబడక బీడుపడినభూమి. ఆ భూమినిఁ దడపుటచే నింద్రునకు నహల్యాజారుడని పేరుకలిగెను. సహస్రాక్షుడని యింద్రునిపేరు. అనేకముఖము లుగ వర్షధారలు కుఱిపించువాఁడని యర్థము. “శతక్రితుఁ”డన ననేకకర్మము లొనర్చుఁ జేయువాఁడని యర్థము. మనువాసన ననేకయోగము లొనర్పఁ జేయు వాఁడని యర్థము. అహల్యయనఁ జీకటియనియు నింద్రుడన సూర్యుడనియు చీకటినిఁ జెల్పజినవాఁడు సూర్యుఁడు కాఁబట్టి యింద్రునకు నహల్యాజారుడని పేరు వచ్చెనని కొందఱి యభిప్రాయము. ఈరీతి వానగుఱియటవలనఁ గలుగు ఫలముల కెల్ల నింద్రుడధికారిగ నెంచి నామములిచ్చినారు. ఋగ్వేదమునం దనేకముక్కులలో నింద్రుడొకదివమున నూరుకోటలు చీలఁగొట్టినవాఁడని యున్నది. దస్యవీ కోటలు పర్వతములపైఁ గట్టియుండిరి. భూరి వర్షాపాతమునఁ గోటలు పడిపోయినపుడు కోటలింద్రునిచే బడఁగొట్టిబడెనని వర్ణించినారు. పిడుగులుపడి చీలినవృ డింద్రా యుధమునఁ జేల్చుబడెనని వర్ణించినారు. ఇట్టివాక్యములు వచ్చినపుడు చదువరులు బుద్ధినుపయోగించి యర్థముచేసికొనవలెను. ఋగ్వేదమునం దింద్రునిగుఱించిన ఋక్కులు మిగతదైవములకంటె పొచ్చుగనున్నవి.

ప్రజాపతి తనబిడ్డను మోహించెనని యున్నది కావున సూర్యుల దైవ ములకు సైతము సీతలేదని కొందఱాడేపించినారు. ఇటులనే బౌద్ధులాడేపించి నపుడు కుమారిలభట్టను పండితోత్తముఁడు క్రిందవ్రాసినరీతిగ సమాధానము చెప్పెను. “సృష్టికర్తయగు ప్రజాపతి సూర్యుడేను. ప్రజలను రక్షించును గావున ప్రజాపతియను నామమువచ్చెను. సూర్యునిబిడ్డ యుషస్సు. దానిని మోహించె ననఁగ, సూర్యోదయకాలమున సూర్యుఁ డుషస్సును వెంబడించును కావున మోహించి వెంబడించెనని వర్ణించినారు. సూర్యుఁడు వచ్చుటవలన యుషస్సు పుట్టును కావున “ఉషస్సు” సూర్యునిబిడ్డయని పిలిచినారు” ఆర్యుల యర్థమును దెలియక యాద్యులదైవమగు నింద్రుఁ డహల్యాజారుడని నొందించుట తప్పు.

అతిపురాత నాద్యుడేమియుఁదెలియక చిత్రమహిమలు గలిగించుకొని గుడియగోచరముగాక యొకటియున్నదని యూహించి యాశక్తిని సుతించు చున్నవని గనిపెట్టి యగ్నియేదైవమని భావించి యిప్పటికిని సన్నియే



బళ్లారిలో వకీలుగానుండి కీ. శే. కోలాచలం శ్రీనివాసరావుగారిచే రచియింపబడిన యీక్రింద వివరించిన యువన్యాసములన్నియును విక్రయమునకు సిద్ధముగనున్నవి.

1. ఆర్యుల నాగరికత వారి ప్రపంచవ్యాపకత. 0 - 8 - 0
2. ఆర్యుల చరిత్ర, ఋగ్వేదభాష మొదలగునవి. 0 - 8 - 0
3. ఋగ్వేద విభజన వేదకాల విభజన మొదలగునవి. 0 - 8 - 0
4. ఆర్యులుపంజాబు చేరిన విధము వారిశాసనము. 0 - 8 - 0
5. నుద్యపానము జూదము స్త్రీలగుణములు మొదలగునవి. 0 - 8 - 0
6. వివాహకట్టడములు ... 0 - 8 - 0
7. జాతిచట్టములు ... 0 - 8 - 0
8. సృష్టిని గుఱించిన తాత్పర్యము. 0 - 8 - 0
9. వేదమతము నాస్తికమతము ఆర్యులదైవములు. 0 - 8 - 0
10. సరమేధ ఆశ్వమేధాది యజ్ఞములు. 0 - 8 - 0
11. ఆదితి ద్వాదశాదిత్యులు మొదలగునవి. 0 - 8 - 0
12. యమ యమి మృత్యువు పితృదేవతలుకర్మ మొదలగునవి 0 - 8 - 0
13. సోమపానము ఆశ్వినులు రుద్రుడు వర్జస్యుడు. 0 - 8 - 0
14. ఋషులు, సప్తర్షులు, దధీచి, శ్యవనుడు మొదలగునవి. 0 - 8 - 0
15. ఋగ్వేదములోని ముఖ్యప్రార్థనలు 0 - 8 - 0
16. మతవిధులేరీతిగఁ బ్రబలనది ... 0 - 8 - 0

వలయువారు ఈక్రింది చిరునామాకు వ్రాయవలయు.

కె. శత్రుఘ్నరావు,

సివిల్ లైస్టు, బళ్లారి.